

# BSNL EMPLOYEES UNION

**Recognised Union in BSNL**

(Registered Under Indian Trade Union Act 1926. Regn.No.4896)

CHQ:Dada Ghosh Bhawan, Opp. Shadipur Bus Depot., New Delhi – 110008

Email: chqbsnleu@sify.com, website: bsnleuchq.com

**P. Abhimanyu**  
**General Secretary**

Phone: (O) 011-25705385

Fax : 011-25894862

बीएसएनएलईयू/102 (सर्कुलर सं.02)

14 फरवरी, 2011

सेवा में,  
सभी सर्किल और जिला सचिव

प्रिय साथियों,

## मान्यता मिली

बीएसएनएल नैगमिक कार्यालय ने बीएसएनएल एंप्लॉईज यूनियन को मान्यता प्रदान करते हुए (सं - बीएसएनएल/5-1/एसआर/2010/खंड II

(i) दिनांक 14.02.2011) आदेश जारी कर दिए हैं। कुछ यूनियनों की मान्यता आदेशों को रोकने के लिए अंतिम क्षण के प्रयत्न विफल हो गए हैं। इस प्रकार हमारे कॉमरेडों द्वारा पिछले तीन महीने में पूरे देश में किए गए अथक और कठिन कार्य काफल प्राप्त हुआ है। इस अवसर पर सीएचक्यू इस शानदार जीत के लिए बीएसएनएलईयू के सभी नेताओं और सदस्यों को हार्दिक धन्यवाद देती है। सीएचक्यू संयुक्त मोर्चे के गठबंधन के भागीदारों - टेलीकॉम एंप्लॉईज यूनियन, बीएसएनएल मजदूर संघ (बीटीईएफ), एससी/एसटी एंप्लॉईज वेल्फेयर एसोसिएशन ऑफ बीएसएनएल, नेशनल फेडरेशन ऑफ टेलीकॉम एंप्लॉईज और एफनटीओ बीएसएनएल एंप्लॉईज एसोसिएशन को भी अपना हार्दिक धन्यवाद व्यक्त करती है। हम बीएसएनएल कर्मचारियों के भविष्य और बीएसएनएल प्रतिष्ठान के भविष्य की सुरक्षा के लिए मिलकर आगे बढ़ेंगे।

## 23 फरवरी 2011 को संसद मार्च

केंद्रीय ट्रेड यूनियन और औद्योगिक फेडरेशन 23 फरवरी 2011 को "संसद मार्च" का आयोजन कर रही है। बीएसएनएलईयू भी कार्यक्रम में पूरे जोर के साथ भाग ले रही है। यह संसद मार्च 7 सितंबर 2010 को हुई आम हड़ताल के ही क्रम में है। कार्यक्रम की मांगें निम्नलिखित हैं:

1. मूल्यवृद्धि पर रोक लगाओ और जन वितरण प्रणाली को मजबूत करो।
2. श्रम कानूनों को लागू करो।
3. रोजगारों का सृजन करो और प्रोत्साहन पैकेज को रोजगार सुरक्षा से जोड़ो।
4. सामाजिक सुरक्षा के तहत असंगठित क्षेत्र मजदूरों के लिए सार्वभौमिक कवरेज प्रदान करो।
5. सार्वजनिक क्षेत्र इकाइयों का कोई विनिवेश/निजीकरण नहीं।

सीएचक्यू ने सर्किल और ब्रांच यूनियनों को इस रैली के लिए कर्मचारियों को बड़ी संख्या में लामबंद करने के लिए पहले ही निर्देश दे दिए हैं। सीएचक्यू फिर एकबार सभी से अनुरोध करती है कि वे इस रैली में बड़ी संख्या में भाग लें और इसे पूरी तरह सफल बनाएं। सभी प्रतिभागियों से अनुरोध है कि वे रैली में अपने झंडे और बैनरों के साथ आएँ।

## संयुक्त मोर्चा संचालन समितियों का गठन

राष्ट्रीय संचालन समिति की बैठक 07.02.2011 को नई दिल्ली में हुई जिसने सर्किल और जिला स्तरों पर संयुक्त मोर्चा संचालन समितियों का फौरन गठन करने का आहवान किया है। संयुक्त मोर्चे की प्रत्येक यूनियन/एसोसिएशन के संचालन समिति में दो सदस्य होंगे और कन्वीनर बीएसएनएलईयू से होगा। संचालन समितियों का गठन 20.02.2011 तक कर लिया जाएगा। इसके बाद इन संचालन समितियों की आवर्ती मीटिंगें सुनिश्चित की जानी चाहिए। सर्किल और स्थानीय काउंसिलों के लिए सभी नामांकनों पर संचालन समिति में चर्चा की जाएगी और तय किए जाएंगे और उसके बाद उन्हें सीएचक्यू को भेजा जाएगा। (काउंसिलों के लिए सभी नामांकन सीएचक्यू को डाक द्वारा भेजे जाने चाहिए न कि फैक्स द्वारा।)

## केजुअल और ठेका श्रमिक यूनियन का गठन और उसके फंक्शनिंग को सुचारु बनाना

बीएसएनएलईयू ने सभी सर्किलों और जिलों में केजुअल और ठेका श्रमिक यूनियन के गठन के महत्व पर बार-बार जोर दिया है। किंतु यह देखा गया है कि उसका गठन कई सर्किलों में नहीं हुआ है। बीएसएनएलईयू के सर्किल और जिला सचिवों से अनुरोध है कि वे अपने स्तरों पर यूनियन के गठन के लिए फौरन कदम उठाएं। यह भी देखा गया है कि ठेका श्रमिकों के वेतन संशोधन पर नैगमिक कार्यालय के आदेशों को और सामाजिक सुरक्षा उपायों जैसे ईपीएफ, ईएसआई को कई सर्किलों में लागू नहीं किया गया है। बीएसएनएलईयू के सर्किल और जिला सचिवों से अनुरोध है कि वे इन आदेशों को लागू करना सुनिश्चित करें।

## अगली केंद्रीय कार्यकारिणी कमेटी मीटिंग आयोजित करना

केंद्रीय सचिव मडल की मीटिंग 12.02.2011 को हुई जिसमें अगली कार्यकारिणी कमेटी मीटिंग 22 से 24 मार्च 2011 को आयोजित करने का निर्णय लिया गया है। इस मीटिंग में 5 वें सदस्यता स्थापन के नतीजों की समीक्षा की जाएगी और भावी कार्ययोजना भी तय की जाएगी। इस मीटिंग की तिथि बीएसएनएलईयू के गठन की दसवीं वर्षगांठ की होगी। इस मीटिंग का स्थान तय किया जाएगा और उसकी शीघ्र सूचना दे दी जाएगी।

सधन्यवाद

आपका साथी



(पी. अभिमन्यु)

जनरल सेक्रेटरी